

वर्तमान राज्य-अधिकारी नै भविष्य राज्य-अधिकारी

सबैले आफूलाई डबल राज्य अधिकारी सम्भन्छौ ? वर्तमान पनि राज्य अधिकारी र भविष्यमा पनि राज्य अधिकारी । वर्तमान भविष्यको दर्पण हो । वर्तमानको स्थिति अर्थात् दर्पणद्वारा आफ्नो भविष्य स्पष्ट देख्न सक्छौ । वर्तमान वा भविष्यको राज्य अधिकारी बन्नका लागि सदा यो जाँच गर— ममा राज्य शक्ति (रूलिंग पावर) कहाँसम्म छ, पहिला सूक्ष्म शक्तिहरू, जुन विशेष कार्यकर्ता हुन्, त्यसमाथि कहाँसम्म आफ्नो अधिकार छ । संकल्प शक्ति माथि, बुद्धि माथि र संस्कारहरू माथि । यी विशेष तीन शक्तिहरू राज्य अधिकारी बनाउनमा सदा सहयोगी अर्थात् राज्यको कारोबार चलाउने मुख्य सहयोगी कार्यकर्ता हुन् । यदि यी तीनै कार्यकर्ता तिमी आत्मा अर्थात् राज्य अधिकारी राजाको इशारामा चल्छन् भने सदा त्यो राज्य यथार्थ रीतिले चल्छ । जसरी बाबालाई पनि तीन मूर्तिहरूद्वारा कार्य गराउनु पर्छ त्यसैले त्रिमूर्तिको विशेष गायन र पूजन छ । त्रिमूर्ति शिव भनिन्छ । एक बाबाको तीन विशेष कार्यकर्ता छन्, जसद्वारा विश्वको कार्य गराउनुहुन्छ । त्यसैगरी तिमी आत्मा रचयिता हो । यी तीन विशेष शक्तिहरू अर्थात् त्रिमूर्ति शक्तिहरू तिम्रा विशेष कार्यकर्ता हुन् । तिमी पनि यी तीन रचनाहरूको रचयिता हो । त्यसैले जाँच गर— त्रिमूर्ति रचना तिम्रो नियन्त्रणमा छन् ?

मन हो उत्पत्ति गर्नेवाला अर्थात् संकल्प रच्नेवाला । बुद्धि हो निर्णय गर्ने अर्थात् पालनाको समान कार्य गर्नेवाला । संस्कार हो राम्रो वा नराम्रो परिवर्तन गराउनेवाला । जस्तो ब्रह्मा आदि देव हुन् त्यस्तै पहिलो आदि शक्ति हो मन अर्थात् संकल्प शक्ति । आदि शक्ति यथार्थ छ भने अरू कार्यकर्ता पनि उसका साथी यथार्थ कार्य गर्नेवाला हुन्छन् । पहिला यो जाँच गर— म राजाको पहिलो आदि कार्यकर्ता सदा नजिकको साथी समान इशारामा चल्छ ? किनकि माया दुश्मन पनि पहिला यही आदि शक्तिलाई ट्रेटर बनाउँछ र राज्य अधिकार लिने कोसिस गर्छ, त्यसैले आदि शक्तिलाई सदा आफ्नो अधिकारको शक्तिको आधारमा सहयोगी, विशेष कार्यकर्ता बनाएर चलाऊ । जसरी राजाले स्वयं कुनै कार्य गर्दैन, गराउँछ । गर्नेवाला राज्य कारोबारी अलग हुन्छन् । यदि राज्य कारोबारी ठीक हुँदैन भने राज्य डगमग हुन पुग्छ । त्यस्तै आत्मा पनि गराउनेवाला हो, गर्नेवाला यी विशेष त्रिमूर्ति शक्तिहरू हुन् । पहिला यी माथि रूलिंग पावर भयो भने यी साकार कर्मेन्द्रियहरू त्यसको आधारमा स्वतः नै ठीक बाटोमा चल्छन् । कर्मेन्द्रियहरूलाई चलाउने पनि विशेष यी तीन शक्तिहरू हुन् । अब रूलिंग पावर कहाँसम्म आएको छ— यो चेक गर ।

जस्तो डबल विदेशी हो त्यस्तै डबल रूलर्स छौ ? हरेकको राज्य कारोबार अर्थात् स्वराज्य ठीक चलिरहेको छ ? जस्तै सत्ययुगी सृष्टिका लागि भन्छन्— एक राज्य एक धर्म हुन्छ । त्यस्तै अब स्वराज्यमा पनि एक राज्य अर्थात् स्वको इशारामा सबै चल्नेवाला हुन्छन् । एक धर्म अर्थात् एकै धारणा सबैको हुन्छ— सदा श्रेष्ठचारी चढ्ती कलामा चलनुपर्छ । मनले आफ्नो मनमत चलाओस्, बुद्धिले आफ्नो निर्णय शक्तिको हलचल गर्‍यो, मिसावट गर्‍यो, संस्कार आत्मालाई पनि नाँच नचाउनेवाला हुन पुग्यो भने त्यसलाई एक धर्म भनिदैन, एक राज्य भनिदैन । त्यसैले तिम्रो राज्यको के हाल छ ? त्रिमूर्ति शक्तिहरू ठीक छन् ? कहिल्यै संस्कारले बाँदरको नाँच त नचाउँदैन ? बाँदरले के गर्छ ? तल माथि उफ्रिन्छ हैन । संस्कारको पनि भर्खरै चढ्ती कला, भर्खरै गिर्ती कला । यो बाँदरको नाच हो नि । त्यसैले यो संस्कारले नाँच त नचाउँदैन नि ? नियन्त्रणमा छन् सबै ? कहिले

बुद्धिले मिसावट त गर्देन ? जस्तै आजकल मिसावट गर्छन् त्यस्तै निर्णय शक्तिले पनि मिसावट गरिदिन्छ, कहिले बुद्धिले मिसावट त गर्देन ? भर्खरै यथार्थ, भर्खरै व्यर्थ त्यो त मिसावट भयो नि ।

विदेशमा माया आउँछ ? विदेशीहरूको पासमा माया आउनु हुँदैन किनकि विदेशमा वर्तमान समयमा माथि पनि चढ्छन् र तल पनि झर्छन् । थोरै समयमा सबै प्रकारका अनुभव गरेर अब पूरा गरिसकेका छन् । जस्तै, कुनै चीज धेरै खायो भने दिल तृप्त हुन्छ । त्यस्तै विदेशमा पनि सबै प्रकारका फुल फोर्स हुनाका कारण विदेशका आत्माहरू अब यी कुराहरूबाट थाकिसके । जो थाकेका हुन्छन्, उनीहरूलाई यदि आराम मिल्यो भने बिल्कुल सुत्नासाथ गहिरो निद्रामा जान्छन् । गहिरो निद्राको अनुभव गर्छन् । त्यसैले विदेशीहरूलाई मायाले थोरै समयमा धेरै अनुभव गराइदिएको छ । अब के गर्नु छ ? जुन नयाँ चीजको खोजी थियो त्यो मिल्यो फेरि माया किन आउँछ ? आउनु हुँदैन नि, फेरि आउँछ किन ? (मायाको पुरानो ग्राहक हौं) मायालाई पनि यदि नयाँ ग्राहक राम्रो मिल्यो भने पुरानोलाई आफैं छोडिदिन्छ । रूलिंग पावरवालाको पासमा माया आउन सक्दैन । मायाले जहाँ देख्छ कार्यकर्ता होशियार छन्, अटेन्शनमा छन् भने वहाँ हिम्मत राख्न सक्दैन । रूलिंग पावर कहाँसम्म छ— त्यसको चेकिंग गर । यदि पावर छैन भने त्यसको कारण के हो ? कारणलाई निवारणको रूपमा परिवर्तित गर । कारण समाप्त हुनु अर्थात् माया समाप्त हुनु । मायाको मुख्य स्वरूप कारणको रूपमा आउँछ । कारणलाई निवारण गर्नु भने माया सदाको लागि समाप्त हुन पुग्छ ।

आज त मिलन मनाउन आएको छु । मुरली त धेरै सुनेका छौ । अब यस्तो मुरलीधर बन जसले गर्दा माया मुरलीको अगाडि समर्पित होस् । यस्तो मुरलीधर हो हैन वा स्थूल संगीतको मुरली चलाउने वाला हो ? त्यो त धेरै राम्रो बजाउँछौ, यसमा पनि मुरलीधर बन । मायालाई समर्पण गराउने मुरली । यो संगीत पनि बजाउन सक्छौ हैन ? संगीत बजाउने धेरैलाई सोख छ । जतिखेर कुनै संगीत बजाउँछौ, त्यस बेला यो सोच— मायाजीत बन्ने राजको साज पनि आउँछ ? यो राजको साज यदि सदैव बजाइरह्यो भने माया सदाको लागि समर्पण हुन पुग्छ । यसरी साज बजाउन आउँछ ? विदेशी पनि पदमगुणा भाग्यशाली छन् । टाढाबाट आउँछन्, अवसर पनि पदमगुणा मिल्छ । जति देशवालाले वर्षमा लिन्छन् त्योभन्दा बढी विदेशीहरूलाई थोरै समयमा मिल्छ । विशेष पालना मिलिरहेको छ ।

सबैको नजर तिमी विदेशीहरूमाथि विशेष रहन्छ । त्यसैले विशेष पालनाको रूप, प्रत्यक्षफलको रूपमा विशेष देखाउनु पर्छ । जसरी स्थापनामा विशेष पालना चल्थो त्यस्तै अहिले पनि तिम्रो विशेष पालना चलिरहेको छ । त्यसैले पहिला पालना लिएकाहरूले त्यस पालनाको रिटर्नमा सेवाको स्थापना गरे । अब तिमी के गर्छौ ? सेवाको समाप्ति गर्छौं अनि सम्पूर्णताको वा प्रत्यक्षताको नाम प्रख्यात गर्छौं । अब तिमीले समाप्तिको मिति तय गर्नु पर्ने हुन्छ । अहिले सबैको प्रतीक्षा तिमीहरूमाथि छ । बापदादालाई सोध्छन्— विनाश कहिले हुन्छ ? विदेशीहरूसँग सोध । भारतवासीले स्थापनाको जिम्मेवारी लिए । विदेशीले पनि कुनै त जिम्मेवारी लिनुपर्छ नि । हो पनि विदेश विनाशी र भारत अविनाशी, त्यसैले भारतवासीहरूले स्थापना गरे अनि विदेशी विनाशको कार्यमा विशेष निमित्त बन्छन् । भारतवासी बच्चाहरूले यज्ञको स्थापनामा आफ्नो आहुती गरेर स्थापना गरे । यज्ञ

रचे । अब तिमी फेरि अन्तिम आहुती गरेर समाप्त गर । अनि जय जयकार हुन पुग्छ । अब छिटो-छिटो अन्तिम आहुती गर । सबैले मिलेर एक संकल्पलाई स्वाहा गन्यौ भने समाप्ति हुन्छ । यसको मिति कहिले बताउँछौ ? ८० मा गच्छौ वा ८१ मा गच्छौ ? यो मिति बताऊ । (एकपटक मधुवनमा फेरि आऊँ) विनाश शुरू भएपछि सदाको लागि आउँछौ, त्यसैले त यहाँ ठूलो हल बनाइरहेका छौ । केवल वायरलेसको सेट आफ्नो ठीक राख । यहाँको वायरलेस हो भाइसलेस (पवित्रता)को वायरलेस । त्यसैले भायरलेसद्वारा आवाज तिमीलाई पुग्छ- तिमी आऊ । यदि वायरलेस सेट छैन भने आवाज पनि पुग्न सक्दैन । निर्देशन मिल्न सक्दैन । स्थूल साधनद्वारा आवाज आउँदैन । भाइसलेस बुद्धिले नै यो अन्तिम निर्देशन पक्किडन सक्छ, त्यसैले छिटो-छिटो गन्यौ भने चाँडै समय आउँछ । पहिला त शक्तिशाली माइक तयार गर । जुन माइकद्वारा आवाज भारतमा पुगोस् र फेरि जसरी उनीहरूको चुनाव हुँदा एक दिन पहिला विज्ञापनको साधन सबै बन्द गरिदिन्छन् । त्यसपछि भोटिंग हुन्छ । त्यस्तै पहिला त माइकद्वारा आवाज फैलाऊ फेरि उनीहरूपनि साइलेन्स हुन पुग्छन्, फेरि रिजल्ट आउट हुन्छ । अहिले विज्ञापन गर्न सक्ने माइक कहाँसम्म तयार गरेका छौ ! पहिला आवाज फैलिन्छ फेरि यस्तो डेड साइलेन्स हुन्छ, जुन यो आवाज फैलाउने पार्ट पनि समाप्त हुन जान्छ अनि परिवर्तन हुन्छ । अहिले त पहिलो अवस्था चलिरहेको छ । पहिलो अवस्थामा समय लाग्छ, दोस्रोमा समय लाग्दैन ।

अष्ट्रेलिया पार्टीसँग:- अष्ट्रेलियाका सबै बच्चाहरूमा सबैभन्दा ठूलो विशेषता के छ ? जान्दछौ ? अष्ट्रेलियाको जुन अर्को धर्ममा पार्ट खेलनको निमित्त मात्र समय थियो, त्यो समय अब समाप्त हुन पुग्यो, त्यसैले आफ्नो धर्मको पहिचान मिलेपछि सहजै अनि तुरुन्तै आइहाले र फेरि अरूलाई निकाल्ने पनि धेरै उमंग छ । यसबाट सिद्ध हुन्छ- अस्थायी समय जुन अर्को धर्ममा गएका थिए त्यो समाप्त हुन गयो त्यसैले यो पनि विशेषता छ- जति पनि आउँछन् धेरै जसो त आफैं लाग्छन् । अन्य धर्मका लाग्दैनन् । अष्ट्रेलिया अथवा विदेशी भए तापनि चात्रक आत्माहरू लाग्छन् त्यसैले आत्माको चात्रकपनले सिद्ध गर्छ - आफ्नो धर्मका हुन् । तिमीलाई पनि यस्तो महसुस हुन्छ नि - गल्तीले अन्य हाँगामा गएछौ । सेवाको लागि यो पनि केही समयको भूमिका मिलेको थियो । नत्र विदेशको सेवा कसरी हुन्छ ? वहाँ बस्नेहरूलाई निमित्त बनाएर विदेशको सेवा गराइरहनु भएको छ । जसरी कल्प पहिलाको गायन पनि छ - पाण्डव गुप्त वेशमा यता उता सेवाको लागि गएका थिए । त्यसैले तिमी पनि रूप धर्ममा परिवर्तन गरेर पाण्डव सेनाको लागि गएका छौ । तर हौ पाण्डवसेना । अब त धर्म, देश, गुण र कर्तव्य सबै परिवर्तन भयो नि ? अष्ट्रेलिया निवासीको बदलामा आफूलाई वहाँ रहँदा पनि मधुवन निवासी सम्भरेर बस्छौ नि । जन्मको घर मधुवन हो । साकार घर मधुवन अनि निराकारी घर परमधाम । अष्ट्रेलिया तिम्रो अफिस हो । जसरी अफिसमा कार्यको लागि जान्छौ त्यस्तै तिमी पनि सेवाको लागि गइरहेका छौ । अफिसमा जाँदा घर त बिर्सिदैन नि । त्यसैले घरको ठेगाना यदि कसैले सोध्यो भने के दिन्छौ ? (पाण्डव भवन) यही स्मृतिमा रह्यौ भने सदा उपराम अवस्थामा रहन्छौ । अफिसको वस्तुमा कहिले लगाव त हुँदैन, किनकि सम्भन्छौ- यी चीजहरू सेवाका लागि हुन् । हाम्रो होइन । त्यसैले यसरी उपराम रहन्छौ ? जतिसुकै प्यारो चीज होस् वा आकर्षित गर्नेवाला सेवाको साथी होस्, अफिसमा काम गर्नेहरूका लागि नियम हुन्छ, कामको लागि साथी बन्यो फेरि अलग । यदि गल्तीले आपसमा प्यार भयो भने

२०७२ माघ ०३ आइतबार १७-०१-२०१५ प्रातः मुरली “अव्यक्त बापदादा” रिभाइज ०४.०१.८० मधुबन राम्रो मानिदैन । घरवालासँग स्नेह हुन्छ । अफिसवालासँग काम चलाउनु पर्छ, त्यसैले यसरी चलने गर ।

अष्ट्रेलियाले सेवा त बढाएका छौ नि । अहिले कति स्थान छन् ? (५) त्यहाँ हरेकलाई राज्य गर्नको लागि आ-आफ्नो प्रजा त अवश्य बनाउनु नै छ । (विनाशमा हाम्रो के होला) विनाशमा सारा अष्ट्रेलिया नै एक टापू बन्न पुग्यो । केही पानीमा आउँछ केही माथि रहन्छ । तिमी सुरक्षित रहन्छौ । विनाशभन्दा पहिला तिमीलाई आवाज पुग्यो । जब तिमी सबै सुरक्षित स्थानमा पुग्यौ अनि विनाश हुन्छ । जसरी गायन छ— भट्टीमा बिरालोको बच्चाहरू सुरक्षित थिए... त्यस्तै जुन बच्चा बाबाको यादमा रहनेवाला हुन्छन्, उनीहरू विनाशमा विनाश हुँदैनन्, स्वेच्छाले शरीर छोड्छन्, न कि विनाशको परिस्थितिको बीचमा छोड्छन् । यसका लागि बुद्धिको लाइन स्पष्ट हुनुपर्छ र अर्को अशरीरी बन्ने अभ्यास धेरै हुनुपर्छ । कुनै पनि कुरा भयो भने तिमी अशरीरी बनिहाल । जब आफैं शरीर छोड्ने संकल्प हुन्छ, तब संकल्प गन्यो अनि उडिहाल्छौ । यसको लागि लामो समयदेखि अभ्यास हुनुपर्छ । जो धेरै समयका स्नेही र सहयोगी हुन्छन् उनीहरूलाई अन्तमा मद्दत अवश्य मिल्छ । यस्तो अनुभव गर्छौ मानौं स्थूल बस्त्र खोलिरहेका छौ । यत्तिकै शरीर छोडिदिन्छौ । दिनभरिमा हिंड्दा डुल्दा बीच-बीचमा अशरीरी बन्ने अभ्यास अवश्य गर । जसरी ट्राफिक कन्ट्रोलको गीत बज्छ, त्यसैगरी वहाँ कार्यमा रहँदा पनि बीच-बीचमा आफ्नो कार्यक्रम आफैं सेट गन्यौ भने लिंक जुटिरहन्छ, यसरी अभ्यास हुँदै जान्छ ।

तिमीहरूमा यो पनि एउटा विशेषता छ— जतिखेर चाहन्छौ, नौकरी छोड्न सक्छौ, जतिखेर चाह्यो गर्न सक्छौ । निर्बन्धन छौ । केवल मन र संस्कारहरूको बन्धन नहोस् । त्यसै पनि देह र देहको धर्मबाट मुक्त छौ । आधा बन्धनबाट पहिला नै मुक्त छौ, बाँकी थोरै बन्धनहरूलाई याद र सेवाबाट समाप्त गरिदेऊ । सबै हाई जम्प लगाउनेवाला हो ।

वरदान:- निमित्तपनको स्मृतिद्वारा आफ्नो हर संकल्पमा अटेन्शन राख्ने निवारण स्वरूप भव

निमित्त बनेका आत्माहरूमाथि सबैको नजर हुन्छ त्यसैले निमित्त बन्नेहरूलाई विशेष आफ्नो हर संकल्पमा अटेन्शन राख्नु पर्छ । यदि निमित्त बनेका बच्चाहरूले पनि कुनै कारण सुनाउँछन् भने उनीहरूलाई अनुसरण गर्नेहरूले पनि अनेक कारण सुनाइदिन्छन् । यदि निमित्त बन्नेहरूमा नै कमी छ भने त्यो लुक्न सक्दैन, त्यसैले विशेष आफ्नो संकल्प, वाणी र कर्ममा अटेन्शन दिएर निवारण स्वरूप बन ।

स्लोगन:- ज्ञानी आत्मा त्यो हो, जसमा आफ्नो गुण र विशेषताहरूको पनि अभिमान नहोस् ।

ब्रह्मा बाबा समान सम्पन्न स्थितिको अनुभव गर

(१७) जसरी ब्रह्मा बाबाको पहिलो गीत थियो “पाउनु थियो त्यो पाइसकैं” काम बाँकी के रह्यो । यसैगरी तिमी बच्चाहरूको अनुहारमा “पाइ सकैं” यो खुशीको चमक देखियोस् । अनुहार निराश नहोस्, खुशीको देखियोस् तब भनिन्छ भरपुर वा सम्पन्न आत्मा ।